

श्रीदत्तभावसुधारसस्तोत्रम् ॥

दत्तात्रेयं परमसुखमयं वेदगेयं ह्यमेयं
 योगिध्येयं हृतनिजभयं स्वीकृतानेककायम् ॥
 दुष्टागम्यं विततविजयं देवदैत्यर्षिवन्द्यं
 वन्दे नित्यं विहितविनयं चाव्ययं भावगम्यम् ॥१॥
 दत्तात्रेय नमोऽस्तु ते भगवते पापक्षयं कुर्वते
 दारिद्र्यं हरते भयं शमयते कारुण्यमातन्वते ॥
 भक्तानुद्धरते शिवं च ददते सत्कीर्तिमातन्वते
 भूतान्द्रावयते वरं प्रददते श्रेयः पते सद्गते ॥२॥
 एकं सौभाग्यजनकं तारकं लोकनायकम् ॥
 विशोकं त्रातभजकं नमस्ये कामपूरकम् ॥३॥
 नित्यं स्मरामि ते पादे हतखेदे सुखप्रदे ॥
 प्रदेहि मे शुद्धभावं भावं यो वारयेद्द्वुतम् ॥४॥
 समस्तसंपत्रदमार्तबंधुं समस्तकल्याणदमस्तबंधुम् ॥
 कारुण्यसिंधुं प्रणमामि दत्तं यः शोधयत्याशु मलीनचित्तम् ॥५॥
 समस्तभूतांतरबाह्यवर्तीं यश्चात्रिपुत्रो यतिचक्रवर्ती ॥
 सुकीर्तिसव्याप्तदिगंतरालः स पातु मा निर्जितभक्तकालः ॥६॥
 व्याध्याधिदारिद्रव्यभयार्तिहर्ता र्खगुप्तयेऽनेकशरीरधर्ता
 र्खदासर्था वहुधा विहर्ता कर्ताण्यकर्ता र्खवशोऽरिहर्ता ॥७॥
 स चानसूयातनयोऽभवद्यो विष्णुः स्वयं भाविकरक्षणाय ॥
 गुणा यदीया म हि बुद्धिमद्भिर्गण्यंत आकल्पमपीह धात्रा ॥८॥
 न यत्कटाक्षामृतवृष्टितोऽत्र
 तिष्ठन्ति तापाः सकलाः परत्र ॥
 यः सद्गतिं संप्रददाति भूमा
 स मेऽन्तरे तिष्ठतु दिव्यधामा ॥९॥
 स त्वं प्रसीदात्रिसुतार्तिहारिन्
 दिगम्बर स्वीयमनोविहारिन् ॥
 दुष्टा लिपिर्या लिखितात्र धात्रा
 कार्या त्वया साऽतिशुभा विधात्रा ॥१०॥
 सर्वमंगलसंयुक्त सर्वेश्वर्यसमन्वित ।
 प्रसन्ने त्वयि सर्वेषो किं केषां दुर्लभं कुह ॥११॥

हार्दीधतिमिरं हन्तुं शुद्धज्ञानप्रकाशक ॥
 त्वदंघिनखमाणिक्यद्युतिरेवालमीश नः ॥१२॥
 स्वकृपाद्रकटाक्षेण वीक्षसे चेत्सकृद्धि माम् ॥
 भविष्यामि कृतार्थोऽत्र पात्रं चापि स्थितेस्तव ॥१३॥
 कव च मन्दो वराकोऽहं कव भवान्भगवान्प्रभुः ॥
 अथापि भवदावेश भाग्यवानस्मि ते दृशा ॥१४॥
 विहितानि मया नाना पातकानि च यद्यपि ॥
 अथापि ते प्रसादेन पवित्रोऽहं न संशयः ॥१५॥
 स्वलीलया त्वं हि जनान्पुनासि
 तन्मे स्वलीला श्रवणं प्रयच्छ ॥
 तस्याः श्रुतेः सान्त्रविलोचनोऽहं
 पुनामि चात्मानमतीव देव ॥१६॥
 पुरतस्ते स्फुटं वच्चि दोषराशिरहं किल ।
 दोषा ममामिताः पांसुवृष्टिबिन्दुसमा विभोः ॥१७॥
 पापीयसामहं मुख्यस्त्वं तु कारुणिकाग्रणीः ॥
 दयनीयो न हि क्वापि मदन्य इति भाति मे ॥१८॥
 ईदृशं मां विलोक्यापि कृपालो ते मनो यदि ॥
 न द्रवेत्तर्हि किं वाच्यमदृष्टं मे तवाग्रतः ॥१९॥
 त्वमेव सृष्टवान्सर्वान्दत्तात्रेय दयानिधे ॥
 वयं दीनतराः पुत्रास्तवाकल्पाः स्वरक्षणे ॥२०॥
 जयतु जयतु दत्तो देवसङ्घाभिपूज्यो
 जयतु जयतु भद्रो भद्रदो भावुकेज्यः ॥
 जयतु जयतु नित्यो निर्मलज्ञानवेद्यो
 जयतु जयतु सत्यः सत्यसंधोऽनवद्यः ॥२१॥
 यद्यहं तव पुत्रः स्यां पिता माता त्वमेव मे ॥
 दयास्तन्यामृतेनाशु मातस्त्वमभिषिञ्च माम् ॥२२॥
 ईशाभिन्ननिमित्तोपादनात्प्रष्टुरस्य ते ॥
 जगद्योने सुतो नाहं दत्त मां परिपाह्यतः ॥२३॥
 तव वत्सस्य मे वाक्यं सूक्तं वाऽसूक्तमप्यहो ॥
 क्षन्तव्यं मेऽपराधश्च त्वत्तोऽन्या न गतिर्हि मे ॥२४॥
 अनन्यगतिकस्यास्य बालस्य मम ते पितः ॥
 न सर्वथोचितोपेक्षा दोषाणां गणनापि च ॥२५॥
 अज्ञानित्यादकल्पत्वादोषा मम पदे पदे ॥
 भवन्ति किं करोमीश करुणावरुणालय ॥२६॥

अथापि मेऽपराधैश्चेदायारयन्तर्विषादताम् ॥
 पदाहतार्भकेणापि माता रुष्यति किं भुवि ॥२७॥
 रङ्गमङ्गकगतं दीनं ताडयन्तं पदेन च ॥
 माता त्यजति किं बालं प्रत्युताश्वासयत्यहो ॥२८॥
 तादृशं मामकल्पं चेत्राश्वासयसि भो प्रभो ॥
 अहहा बत दीनस्य त्वां विना मम का गतिः ॥२९॥
 शिशुर्नायं शठः स्वार्थीत्यपि नायातु तेऽन्तरम् ॥
 लोके हि क्षुधिता बालाः स्मरन्ति निजमातरम् ॥३०॥
 जीवनं भिन्नयोः पित्रोलोक एकतराच्छिष्ठोः ॥
 त्वं तूभयं दत्त मम माऽस्तु निर्दयता मयि ॥३१॥
 स्तवनेन न शक्तोऽस्मि त्वां प्रसादयितुं प्रभो ॥
 ब्रह्माद्याश्चकितास्तत्र मन्दोऽहं शक्नुयां कथम् ॥३२॥
 दत्त त्वद्बालवाक्यानि सूक्तासूक्तानि यानि च ॥
 तानि स्वीकुरु सर्वज्ञ दयालो भक्तभावन ॥३३॥
 ये त्वा शरणमापनाः कृतार्था अभवन्हि ते ॥
 एतद्विचार्य मनसा दत्त त्वां शरणं गतः ॥३४॥
 त्वन्निष्ठास्त्वत्परा भक्तास्तव ते सुखभागिनः ॥
 इति शास्त्रानुरोधेन दत्त त्वां शरणं गतः ॥३५॥
 स्वभक्ताननुगृहणाति भगवान्भक्तवत्सलः ॥
 इति सञ्जित्य सञ्जित्य कथञ्जिद्वारयाम्यसून् ॥३६॥
 त्वद्भक्तस्त्वदधीनोऽहमस्मि तुभयं समर्पितम् ॥
 तनुं मनो धनं चापि कृपां कुरु ममोपरि ॥३७॥
 त्वयि भक्तिं नैव जाने न जानेऽर्चनपद्धतिम् ॥
 कृतं न दानधर्मादि प्रसादं कुरु केवलम् ॥३८॥
 ब्रह्मचर्यादि नाचीर्ण नाधीता विधितः श्रुतिः ॥
 गार्हस्थयं विधिना दत्त न कृतं तत्प्रसीद मे ॥३९॥
 न साधुसङ्गमो मेऽस्मि न कृतं वृद्धसेवनम् ॥
 न शास्त्रशासनं दत्त केवलं त्वं दयां कुरु ॥४०॥
 ज्ञातेऽपि धर्मं नहि मे प्रवृत्ति-
 ज्ञातेऽप्यधर्मे न ततो निवृतिः ॥
 श्रीदत्तनाथेन हृदि स्थितेन
 यथा नियुक्तोऽस्मि तथा करोमि ॥४१॥
 कृतिः सेवा गतिर्यात्रा स्मृतिश्चिन्ता स्तुतिर्वचः ॥
 भवन्तु दत्त मे नित्यं त्वदीया एव सर्वथा ॥४२॥

प्रतिज्ञा ते न भक्ता मे नश्यन्तीति सुनिश्चितम् ॥	
श्रीदत्त चित्त आनीय जीवनं धारयाम्यहम्	। । ४३ । ।
दत्तोऽहं ते मयेतीश आत्मदानेन योऽभवत् ॥	
अनसूयात्रिपुत्रः स श्रीदत्तः शरणं मम	। । ४४ । ।
कार्तवीर्यार्जुनायादाद्योगर्धिमुभर्यो प्रभुः ॥	
अव्याहतगतिं चासौ श्रीदत्तः शरणं मम	। । ४५ । ।
आन्वीक्षिकीमलर्काय विकल्पत्यागपूर्वकम् ॥	
योऽदादाचार्यवर्यः स श्रीदत्तः शरणं मम	। । ४६ । ।
चतुर्विंशतिगुर्वाप्तं हेयोपादेयलक्षणं ॥	
ज्ञानं यो यदवेऽदात्स श्रीदत्तः शरणं मम	। । ४७ । ।
मदालसागर्भरत्नालर्काय प्राहिणोच्च यः ॥	
योगपूर्वात्मविज्ञानं श्रीदत्तः शरणं मम	। । ४८ । ।
आयुराजाय सत्पुत्रं सेवाधर्मपराय यः ॥	
प्रददौ सद्गतिं चैष श्रीदत्तः शरणं मम	। । ४९ । ।
लोकोपकृतये विष्णुदत्तविप्राय योऽपर्यत् ॥	
विद्यास्तच्छाद्यभुग्यः स श्रीदत्तः शरणं मम	। । ५० । ।
भर्त्रा सहानुगमनविधिं यः प्राह सर्ववित् ॥	
राममात्रे रेणुकायै श्रीदत्तः शरणं मम	। । ५१ । ।
समूलमाहिनिं कर्म सोमकीर्तिनृपाय यः ॥	
मोक्षोपयोगि सकलं श्रीदत्तः शरणं मम	। । ५२ । ।
नामधारक भक्ताय निर्विण्णाय व्यदर्शयत् ॥	
तुष्टः स्तुत्या स्वरूपं स श्रीदत्तः शरणं मम	। । ५३ । ।
यः कलिब्रह्मसंवादमिषेणाह युगस्थितीः ॥	
गुरुसेवां च सिद्धाऽस्याच्छ्रीदत्तः शरणं मम	। । ५४ । ।
दुर्वासःशापमाश्रुत्य योऽम्बरीषार्थमव्ययः ॥	
नानावतारधारी स श्रीदत्तः शरणं मम	। । ५५ । ।
अनसूयासतीदुधास्वादायेव त्रिरूपतः ॥	
अवातरदजो योऽपि श्रीदत्तः शरणं मम	। । ५६ । ।
पीठापुरे यः सुमतिब्राह्मणीभक्तितोऽभवत् ॥	
श्रीपादस्तत्सुतस्त्राता श्रीदत्तः शरणं मम	। । ५७ । ।
प्रकाशयामास सिद्धमुखात्स्थापनमादितः ॥	
महाबलेश्वरस्यैष श्रीदत्तः शरणं मम	। । ५८ । ।
चण्डाल्यपि यतो मुक्ता गोकर्णं तत्र योऽवसत् ॥	
लिङ्गतीर्थमये त्र्यक्षं श्रीदत्तः शरणं मम	। । ५९ । ।

कृष्णाद्वीपे कुरुपुरे कुपुत्रं जननीयुतम् ॥	
यो हि मृत्योरपाच्छ्रीपाच्छ्रीदत्तः शरणं मम	। । ६० । ।
रजकायापि दास्यन्यो राज्यं कुरुपुरे प्रभुः ॥	
तिरोऽभूदज्ञदृष्ट्या स श्रीदत्तः शरणं मम	। । ६१ । ।
विश्वासघातिनश्चोरान्स्वभक्तधान्निहत्य यः ॥	
जीवयामास भक्तं स श्रीदत्तः शरणं मम	। । ६२ । ।
करञ्जनगरेऽस्वायाः प्रदोषव्रतसिद्धये ॥	
योऽभूत्सुतो नृहर्याख्यः श्रीदत्तः शरणं मम	। । ६३ । ।
मूको भूत्वा व्रतात्पश्चाद्वदन्वेदान्स्वमातरम् ॥	
प्रब्रजन् बोधयामास श्रीदत्तः शरणं मम	। । ६४ । ।
काशीवासी स संन्यासी निराशीष्ट्वप्रदो वृषम् ॥	
वैदिकं विशदीकुर्वन् श्रीदत्तः शरणं मम	। । ६५ । ।
भूमि प्रदक्षिणीकृत्य सशिष्यो वीक्ष्य मातरम् ॥	
जहार द्विजशूलार्तिं श्रीदत्तः शरणं मम	। । ६६ । ।
शिष्यत्वेनोररीकृत्य सायंदेवं रक्ष यः ॥	
भीते च कूरयवनाच्छ्रीदत्तः शरणं मम	। । ६७ । ।
प्रेरयत्तीर्थयात्रायै तीर्थरूपोऽपि यः स्वकान् ।	
सम्याधर्ममुपादिश्य श्रीदत्तः शरणं मम	। । ६८ । ।
सशिष्यः पर्यलीक्षेत्रे वैद्यनाथसमीपतः ।	
स्थित्वोदधार मूढो यः श्रीदत्तः शरणं मम	। । ६९ । ।
विद्वत्सुतमविद्यं यो आगतं लोकनिन्दितम् ॥	
छिन्नजिह्वं बुधं चक्रे श्रीदत्तः शरणं मम	। । ७० । ।
नृसिंहवाटिकास्थो यः प्रददौ शाकभुड् .निधिम् ॥	
दरिद्रब्राह्मणायासौ श्रीदत्तः शरणं मम ।	। । ७१ । ।
भक्ताय त्रिस्थलीयात्रां दर्शयामास यः क्षणात् ॥	
चकार वरदं क्षेत्रं स श्रीदत्तः शरणं मम	। । ७२ । ।
प्रेतार्तिं वारयित्वा यो ब्राह्मण्यै भक्तिभावितः ॥	
ददौ पुत्रौ स गतिदः श्रीदत्तः शरणं मम	। । ७३ । ।
तत्त्वं यो मृतपुत्रायै बोधयित्वाप्यजीवयत् ॥	
मृतं कल्पद्रुमस्थः स श्रीदत्तः शरणं मम	। । ७४ । ।
दोहयामास भिक्षार्थं यो वन्ध्यां महिषीं प्रभुः ॥	
दारिद्र्यदावदावः स श्रीदत्तः शरणं मम	। । ७५ । ।
राजप्रार्थित एत्यास्थान्मठे यो गाणगापुरे ॥	
ब्रह्मरक्षः समुद्घर्ता श्रीदत्तः शरणं मम	। । ७६ । ।

विश्वरूपं निन्दकाय शिविकारथः स्वलङ्घृतः ॥	
गर्वहा दर्शयद्यः स श्रीदत्तः शरणं मम	। । ७७ । ।
त्रिविक्रमेण चानीतौ गर्वितौ ब्राह्मणद्विषौ ॥	
बोधयामास तौ यः स श्रीदत्तः शरणं मम	। । ७८ । ।
उक्त्वा चतुर्वेदशाखातदङ्गादिकमीश्वरः ॥	
विप्रगर्वहरो यः स श्रीदत्तः शरणं मम	। । ७९ । ।
सप्तजन्मविदं सप्तरेखोल्लङ्घनतो ददौ ॥	
यो हीनाय श्रुतिस्फूर्तिः श्रीदत्तः शरणं मम	। । ८० । ।
त्रिविक्रमायाह कर्मगतिं दत्तविदा पुनः ॥	
वियुक्तं पतितं चक्रे श्रीदत्तः शरणं मम	। । ८१ । ।
रक्षसे वामदेवेन भस्ममाहात्म्यमुद्गतिम् ॥	
उक्तां त्रिविक्रमायाह श्रीदत्तः शरणं मम	। । ८२ । ।
गोपीनाथसुतो रुग्णो मृतस्तत्स्त्री शुशोच ताम् ॥	
बोधयामास यो योगी श्रीदत्तः शरणं मम	। । ८३ । ।
गुर्वगस्त्यर्षिसंवादरूपं स्त्रीधर्ममाह यः ॥	
रूपान्तरेण स प्राज्ञः श्रीदत्तः शरणं मम	। । ८४ । ।
विधवाधर्ममादिश्यानुगमं चाक्षभस्मदः ॥	
अजीवयन्मृतं विप्रं श्रीदत्तः शरणं मम	। । ८५ । ।
वेश्यासत्यै तु रुद्राक्षमाहात्म्ययुतमीट्कृतम् ॥	
प्रसादं प्राह यः सत्ये श्रीदत्तः शरणं मम	। । ८६ । ।
शतरुद्रीयमाहात्म्यं मृतराट्सुतजीवनम् ।	
सत्यै शशांस स गुरुः श्रीदत्तः शरणं मम	। । ८७ । ।
कचाख्यानं स्त्रियो मंत्रानहर्तार्थसुभाग्यदम् ॥	
सोमव्रतं च यः प्राह श्रीदत्तः शरणं मम	। । ८८ । ।
ब्राह्मण्या दुःस्वभावं यो निवार्याह्निकमुत्तमम् ॥	
शशांस ब्राह्मणायासौ श्रीदत्तः शरणं मम	। । ८९ । ।
गार्हस्थधर्मं विप्राय प्रत्यवायजिहासया ॥	
क्रममुक्त्यै य ऊचे स श्रीदत्तः शरणं मम	। । ९० । ।
त्रिपुंपर्याप्तपाकेन भोजयामास यो नृणाम् ॥	
सिद्धश्चतुःसहस्राणि श्रीदत्तः शरणं मम	। । ९१ । ।
अश्वस्थसेवामादिश्य पुत्रौ योऽदात्फलप्रदः ॥	
चित्रकृद्वद्ववन्ध्यायै श्रीदत्तः शरणं मम	। । ९२ । ।
कारयित्वा शुष्ककाष्ठसेवां तद्वक्षतां नयन् ।	
विप्रकृष्टं जहारासौ श्रीदत्तः शरणं मम	। । ९३ । ।

भजन्तं कष्टतोऽप्याह सायंदेवं परीक्ष्य यः ॥	
गुरुसेवाविधानं स श्रीदत्तः शरणं मम	। । १४ । ।
शिवतोषकरीं काशीयात्रां भक्ताय योऽवदत् ॥	
सविधिं विहितां त्वच्छ्रा श्रीदत्तः शरणं मम	। । १५ । ।
कौण्डिण्यधर्मविहितमनंतव्रतमाह यः ॥	
कारयामास तद्योऽपि श्रीदत्तः शरणं मम	। । १६ । ।
श्रीशैलं तंतुकायासौ योगगत्या व्यदर्शयत् ॥	
शिवरात्रिवताहे स श्रीदत्तः शरणं मम	। । १७ । ।
ज्ञापयित्वाप्यमर्त्यत्वं स्वस्य दृष्ट्या चकार यः ॥	
विकुष्ठं नन्दिशर्माणं श्रीदत्तः शरणं मम	। । १८ । ।
नरकेसरिणे स्वने र्वं कल्लेश्वरलिङ्गगम् ॥	
दर्शयित्वानुजग्राह श्रीदत्तः शरणं मम	। । १९ । ।
अष्टमूर्तिधरोऽप्यत्तिग्रामगो भक्तवत्सलः ॥	
दीपावल्युत्सवेऽभूत्स श्रीदत्तः शरणं मम	। । २० । ।
अपक्वं छेदयित्वापि क्षेत्रे शतगुणं ततः ॥	
धान्यं शूद्राय योऽदात्स श्रीदत्तः शरणं मम	। । २१ । ।
गाणगापुरके क्षेत्रे योऽष्टतीर्थान्यदर्शयत् ॥	
भक्तेभ्यो भीमरथ्यां स श्रीदत्तः शरणं मम	। । २२ । ।
पूर्वदत्तवरायादाद्राज्यं स्फोटकरुणघरः ॥	
म्लेच्छाय दृष्टिं चेष्टं स श्रीदत्तः शरणं मम	। । २३ । ।
श्रीशैलयात्रामिषेण वरदः पृष्ठपीठगः ॥	
कलौ तिरोऽभवद्यः स श्रीदत्तः शरणं मम	। । २४ । ।
निद्रामातृपुरेऽस्य सहाशिखरे पोठं मिमंक्षापुरे	
काश्याख्ये करहाटकेऽर्घ्यमवरे भिक्षास्य कोलापुरे ॥	
पाञ्चाले भुजिरस्य विठ्ठलपुरे पत्रं विचित्रं पुरे	
गांधर्वं युजिराचमः कुरुपुरे दूरे स्मृतो नान्तरे	। । २५ । ।
अमलकमलवक्त्रः पद्मपत्राभनेत्रः	
परविरतिकलत्रः सर्वथा यः स्वतन्त्रः ॥	
स च परमपवित्रः सत्कमण्डल्वमत्रः	
परमरुचिरगात्रो योऽनसूयात्रिपुत्रः	। । २६ । ।
नमस्ते समस्तेष्टदात्रे विधात्रे	
नमस्ते समस्तेडिताघौघहर्त्रे ॥	
नमस्ते समस्तेडिंगतज्ञाय भर्त्रे	
नमस्ते समस्तेष्टकर्त्रेऽकहर्त्रे	। । २७ । ।

नमो नमस्तेऽस्तु पुरान्तकाय
नमो नमस्तेऽस्त्वसुरान्तकाय ॥
नमो नमस्तेऽस्तु खलान्तकाय
दत्ताय भक्तार्तिविनाशकाय

॥१०८॥

श्रीदत्तदेवेश्वर मे प्रसीद
श्रीदत्तसर्वेश्वर मे प्रसीद ॥
प्रसीद योगेश्वर देहि योगं

त्वदीयभक्तेः कुरु मा वियोगम् ॥१०९॥

श्रीदत्तो जयतीह दत्तमनिशं ध्यायामि दत्तेन मे ।

हच्छुद्धिर्विहिता ततोऽस्तु सततं दत्ताय तुभ्यं नमः ॥

दत्ताशास्ति परायणं श्रुतिमतं दत्तस्य दासोऽस्म्यहम् ॥

श्रीदत्ते परभक्तिरस्तु मम भो दत्त प्रसीदेश्वर ॥११०॥

इति श्री.प.प.श्रीवासुदेवानन्दसरस्वतीविरचितं श्रीदत्तभावसुधारसस्तोत्रं संपूर्णम् ॥